

## सरकार से आरपार करने के लिए व्यापारी 18 को पानीपत में जुटेंगे

करनाल, (म.मो.): कारोबार पर छाए संकट के बीच प्रदेश भर के व्यापारी अब सरकार से आरपार की लड़ाई लड़ने के लिए तैयार हैं और अपने हितों की रक्षा के लिए 18 अक्टूबर को पानीपत में आयोजित होने वाले व्यापारिक मंथन में जुटने के लिए एकजुट है। ये जानकारी देते हुए राष्ट्रीय जन उद्योग व्यापार संगठन के राष्ट्रीय कार्यकारी अध्यक्ष अशोक बुवानीवाला ने बताया कि संगठन द्वारा 18 अक्टूबर को पानीपत में होने वाले इस प्रदेशस्तरीय मंथन में संगठन की प्रदेश कार्यकारिणी का गठन किया जाएगा और व्यापारियों की समस्याओं को सरकार के सामने रखा जाएगा।

उन्होंने कहा कि मंथन को लेकर प्रदेशभर के व्यापारियों में उत्साह है और दलगत राजनीति से ऊपर उठकर राष्ट्रीय जन उद्योग व्यापार संगठन से जुड़ने के लिए तैयार है। उन्होंने कहा कि प्रदेश के कोने-कोने से व्यापारियों को एकजुट कर उनके हितों की रक्षा के लिए राष्ट्रीय जन उद्योग व्यापार संगठन किसी भी कीमत पर पीछे नहीं हटेगा। बुवानीवाला ने कहा कि आज प्रदेश का खजाना भरने वाले इस वर्ग को प्रतीकृत करने की बजाय उसकी मदद की जाए। उन्होंने कहा कि कोविड-19 के इस मुश्किल दौर में व्यापारी वर्ग को सरकार का खजाना भरने वाले इस प्रदेशस्तरीय मंथन में जुटेंगे। उन्होंने कहा कि आज व्यापारी वर्ग को सरकार से काफी अपेक्षाएं हैं इसलिए उनका शोषण करने की बजाय सरकार को उनकी मदद के लिए आगे आगे चाहिए। राष्ट्रीय जन उद्योग व्यापार संगठन सरकार से उद्योगों, दुकानदारों व खुदरा व्यापारियों के लिए बड़े अर्थिक पैकेज की मांग करता है।

## भाजपा नेता की मां की मौत पर शोक जताने पहुंचे

करनाल, (म.मो.): केंद्रीय ग्रामीण विकास पंचायतीराज मंत्री नरेंद्र तोमर के पुत्र प्रबल प्रताप सिंह तोमर ने भाजपा के जिलाध्यक्ष योगेंद्र राणा की माता के निधन पर पहुंचकर शोक जताया। प्रताप सिंह तोमर सोमवार को करनाल के गांव उपलाना पहुंचे थे। उन्होंने कहा कि माताजी एक धार्मिक विचारों वाली महिला थी। उनके निधन से परिवार को जो क्षति पहुंची है उसकी भरपाई मुश्किल है। योगेंद्र राणा की माता जी का निधन 10 अक्टूबर को हुआ था। माताजी के निधन पर भाजपा करनाल के पूर्व जिलाध्यक्ष जगमोहन आनंद, प्रदेश महामंत्री वेदपाल एडवोकेट सहित कई धार्मिक सामाजिक एवं राजनीतिक समस्याओं के लोगों ने शोक व्यक्त किया है।

## 26 नवम्बर की हड्डताल की तैयारी में जुटे कर्मचारी

करनाल, (म.मो.): हरियाणा कर्मचारी महासंघ की केंद्रीय परिषद की मीटिंग रेस्टहाउस में हुई। अध्यक्षता प्रदेश अध्यक्ष विश्वनाथ शर्मा ने की। मीटिंग में केंद्र व राज्य सरकार की कर्मचारी विरोधी नीतियों निर्दा की गई। मीटिंग में आमराय से निर्णय लिया गया कि हरियाणा कर्मचारी महासंघ 26 नवम्बर की राष्ट्रव्यापी हड्डताल में पूर्ण रूप से भाग लेगा। महासंघ के त्रिवार्पक चुनाव कार्यक्रम के लिए 25 अक्टूबर से शुरू रहे घोषणा की गई।

राज्य प्रधान विश्वनाथ शर्मा ने कहा कि मुख्य मांगों में सुख्ख रूप से कार्य अवधि के दौरान वैश्वक महामारी कोविड-19 में जो कर्मचारी शहीद हुए उन को 50 लाख रुपये बीमा पालियां में शामिल किया जाए, निजीकरण बंद किया जाए, सभी विभागों का वेतन पहली तारीख को दिया जाए, जनवरी 2020 से महंगाई भत्ता बहाल किया जाए, एलटीसी का तुरंत भुगतान किया जाए, एक्स्ट्रेशिया पॉलियो बिना शर्त लागू की जाए, कैशलेस मेडिकल पॉलियो बिना शर्त लागू की जाए, रिक्स पदों पर पदोन्नति की जाए, एसोसी का निपटारा किया जाए, पूरानी चेंशन नीति लागू की जाए। उन्होंने कहा कि अॉनलाइन शिक्षा के लिए अध्यापकों तथा छात्रों के लिए लैपटॉप कंप्यूटर सरकार द्वारा उपलब्ध करवाए जाएं, अॉनलाइन ट्रांसफर पॉलियो पारदर्शी बनाइ जाए। इस अवसर पर दिलवाला वरिष्ठ उप्रधान, कुमार शर्मा, कुलदीप शर्मा, विजेंद्र बेनीवाल, पहल सिंह तंवर, नंदेंद, सुनील खटाना, हवा सिंह, राम निवास, सर्कल शिवगुप्ती सेनी व जिला सचिव राकेश गोतम मौजूद रहे।

## गर्भवती महिलाएं इस योजना का लाभ उठाएं

करनाल (म.मो.): प्रधानमंत्री मातृत्व वंदना योजना को प्रभावशाली तरीके से लागू करके अधिक से अधिक गर्भवती महिलाओं तक लाभ पहुंचाने के मकसद से जिला समन्वयक ज्योति रानी ने वीरवार को खंड विकास एवं पंचायत अधिकारी कार्यालय के सभागार में महिला एवं बाल विकास विभाग की सुपरवाइजर व अंगनवाड़ी कार्यकर्ताओं को ऑनलाइन पॉर्टफोलियो के बारे में एक दिवसीय प्रशिक्षण दिया और उनकी समस्याओं का समाधान किया। इस योजना के जरिए गर्भवती महिलाओं को पौष्टिक आहार व स्वास्थ्य सेवाओं का लाभ मिल रहा है, जिससे जच्चा-बच्चा दोनों सुरक्षित रहते हैं।

योजना के तहत गर्भवती महिला को भारत सरकार द्वारा 5000 रुपये की आर्थिक सहायता प्रदान की जा रही है। जो भी गर्भवती महिला इस योजना में आवेदन करने की इच्छुक है, उन्हें अंगनवाड़ी तथा स्वास्थ्य केंद्र में जाकर पंजीकरण करवाना होगा। प्रधानमंत्री मातृत्व वंदना योजना का लाभ पहले जीवित बच्चे को जन्म देने पर ही गर्भवती महिलाओं को प्राप्त होगा। योजना के अंतर्गत गर्भवती महिलाओं को मिलने वाली धनराशि 5000 रुपये तीन किशोरों में दी जाती है। पहली किशोर 1000 रुपये गर्भवती महिलाओं को अंगनवाड़ी तथा स्वास्थ्य केंद्र में पंजीकरण कराने के बाद दी जाती है। इसके बाद दूसरी किशोर 2000 रुपये गर्भधारण के 6 महीने के अंदर प्रयोगशाला में जांच कराने के बाद दिए जाते हैं तथा तीसरी किशोर 2000 रुपये बच्चे के जन्म पंजीकरण तथा टीकाकरण जैसे बीसीजी आदि के बाद दिए जाते हैं।

इस योजना में आवेदन के लिए तीन फॉर्म (एबीसी) भरने होंगे। प्रधानमंत्री मातृत्व वंदना योजना का आवेदन फार्म महिला तथा बाल विकास मंत्रालय की बैंबसाइट <http://wcd.nic.in> से डाउनलोड कर सकते हैं।

## आप कार्यकर्ताओं की पुलिस से झड़प




करनाल, (म.मो.): कृषि कानूनों के विरोध में आम आदमी पार्टी के कार्यकर्ताओं ने सीएसटी में जोरदार प्रदर्शन किया। रेलवे रोड स्थित निरंकारी भवन के नजदीक जमा होने के बाद कार्यकर्ता प्रदर्शन करते हुए सीएस के प्रेम नगर स्थित आवास की ओर कूच करते हुए जमकर नारेबाजी की। सीएस आवास से कुछ दूरी पर पुलिस ने कार्यकर्ताओं को बैरीकेड लगाकर रोक लिया। कार्यकर्ताओं ने बैरीकेड लांच कर आगे जाने का कहा बार प्रयास किया। पुलिस और कार्यकर्ताओं के बीच धक्का मुक्की भी हुई। काफी देर बाद सांसद सुशील गुप्ता ने नीलोखेड़ी के तहसीलदार को ज्ञापन सौंपा।

इस मौके पर कार्यकर्ताओं को संबोधित करते हुए राज्यसभा सांसद एवं आम आदमी पार्टी हरियाणा के सहप्रभारी डॉ सुशील गुप्ता ने कहा कि मोदी सरकार ने जो काला कानून किसानों के लिए बनाया है, आप भी उसका पूरा विरोध करते हैं। यह काला कानून किसानों आद्वितीयों तथा मजदूरों के लिए सीधे सीधे मौत का फरमान है। इसके संबोधित तीनों काले कानूनों को वापिस लैने और विरोध करने पर सरकार पीपली में किसानों पर लाठी चार्ज, सिरसां में आंसू गैस के गोले दागती है। यहाँ नहीं खट्टर सरकार विरोध प्रदर्शन करने वाले किसानों पर मुकदमे दायर करती है, उनको जेलों में बद कर मारती पीटती है। इसके बावजूद किसान उनके विरोध में सड़क में उतर रहा है। पोर्टल पर रजिस्ट्रेशन करने और गेट पास के नाम पर किसानों को परेशान किया जा रहा है।

## यूपी का धान खुलेआम हरियाणा की मंडियों में पहुंच रहा एसडीएम ने पकड़ा मामला, करनाल जिले में तीन आढ़तियों के लाइसेंस सस्पेंड

इन्द्री (म.मो.): तमाम पार्बदियों के बावजूद यूपी का धान हरियाणा की मंडियों में धड़ले से पहुंच रहा है। यह खेल यूपी की धान मंडी के आढ़तियों की मिलीभगत से हो रहा है। देर रात एसडीएम सुमित सिहांग ने इन्द्री मंडी का बाइक पर दोरा किया। अचानक दौरे में यूपी की धान से भरी ट्रैक्टर ट्रालियों को इन्द्री अनाज मंडी से पकड़ा और कार्बाई के निर्देश दिए। एसडीएम सुमित सिहांग ने मंडी के 3 आढ़तियों के लाइसेंस सस्पेंड करने का निर्देश दिए।

निर्देश के बाद इन्द्री मार्किंट कमेटी के सचिव बलवान सिंह ने इन्द्री मंडी के 3 आढ़तियों के लाइसेंस सस्पेंड कर दिए हैं। ऐसा नहीं है यह कार्बाई पहली बार हुई है। गेहूं के सीजन में भी कई आढ़तियों पर उत्तर प्रदेश का गेहूं यहाँ लाने पर कार्बाई की गई है। हैरानी की बात तो यह है कि जब इन्द्री मंडी में यह हाल है, तो उत्तर प्रदेश से लगती कुंजपुरा, धीड़, बयाना, गढ़ी बीरबल अनाज मंडियों में यूपी का धान कितनी मात्रा में पहुंच रहा होगा। यूपी का धान हरियाणा की मंडियों में आने से इसका सीधा असर प्रदेश के किसानों पर पड़ता है। इसी बजे से हरियाणा की मंडियों में जाम भी लग रहा है, जिसका नुकसान हरियाणा के किसानों को ही हो रहा है।



## दो दिन नहीं हुई धान की खरीद

इन्द्री अनाज मंडी में धान की आवक अधिक होने और उठान कम होने से अट गई है। धान की अधिक मात्रा में होने से मंडी अब तक रविवार और बुधवार को बंद हो चुकी है।

इन्द्री मंडी की सड़कों और बैंकेट ह